

Nämälim hyýal

Category: Goşgular, Kitapcy

написано kitapcy | 23 января, 2025

Nämälim hyýal NÄMÄLİM HYÝAL



Ne saňa ynanyň.
Ne seni söýýän.
Ne görüp gönenýän.
Ne sesiň duýýan.
Özüňem bilýänsiň ynam diýlen zat
Dümede ekilen garpyz däldigin
Ya sende,
Ýa mende
Haýsydyr bir gün
Ynam döräýse-de barybir ýene
Söýgi atly çalasudur salgymyň
Aýakýalaň, başy açyk yzyndan

Gitmejegiňi,
Hem-de gitmejegimi
Bilibem duransyň. Şonuň üçinem
Meniň bir nämälim günleriň biri
Seniň gül pürkülen çukanaklyja
Al öwüsip duran ýañaklaryňa
Açgöz didelermi degraýjek bolup
Ýa-da suwa inen käkilikleriň
Owazyn ýatladýan pyşyrdylarňa
Diň salyp ýatmagyň hut maňa däl-de
Gör haýsy bagtla nesip etjegin
Aýnada gören dek bilip dursamam
Menden juda alyslarda,
Bir ýerde
Ikindin mahaly şapagy synlap
Özüň hakda,
Men hakynda oýlanyp
Syr bildirmän ýanyňdaky durana
Ýalandan ýylgyryp, gülüp dursaňam...
Men bu ahwallary duran ýerimden
Palçy bolmasamam palçylar ýaly
bilip durun. Hem-de tanşan günümüz
Içimden zymdyrlyp geçen duýgulaň
hormatyna seni ömrüm ötyňça
Ne söýmän bilýärim,
Ne-de ynanman...

* * *

Bir gün ogluň bolar.
Gyzyňam bolar
(Şu gezeg-ä gyz bolaýjak öýüdüň)
Haýsy bolanda-da parhy ýok maňa
Owalda Allanyň halany bolar.
Ýöne ap-ak mämeleriňi sokjalap
Emýän balajygy gujagña gysyp
Bile bir düşekden örmedik diýip
Söýgimiziň miwelerniň jykyrdap
Öýmüzi bazara öwrüşlerini
Bile buýsanmadyk, görmedik diýip
Göwsüne ymtylýan ümbilmez çagaň

Ýelniňi ýeňledip bolarna çenli
Böwrüňe diň salyp oýa çümeňde
Sýurpizden doly ýükli günleriň
Durmuş kerwensaraýynda goş ýazyp
Bizi ýene birikdirse birsellem
Dil bilen aýdaňda düşnüp bolmajak
Geňsi duýgularyň tug deý pasyrdap
Gaýdyp görmese gem bir-birimizi
Gurhan ýaly çagalara bakanda
Dünýäň döwränyny sürýän deý bile
Elýetmez duýgyny bagş etjegini
Galanja ömründe armansyz, gamsyz
Ykbalyňdan razy bolup gitjegňi
Bilýänem däl siň...

Has TÜRKMEN. Goşgular